

## अनुसूचित जाति के चयनित परिवारों को मुफ्त बकरे/बकरियां, पशु आहार, दवाईयां, टॉर्च एवं परातों का आवंटन

भाकृअनुप-भारतीय पशु चिकित्सा अनुसंधान संस्थान क्षेत्रीय केन्द्र, पालमपुर द्वारा अनुसूचित जाति उप-योजना के अंतर्गत पंचायत बंड विहार तहसील पालमपुर जिला कांगड़ा के चयनित परिवारों को 27 बकरे, 81 बकरियां, 54 क्विंटल पशु आहार, पशुओं के लिए आवश्यक दवाईयां, 27 टॉर्च, 108 परातें मुफ्त आवंटित किये। कार्यक्रम में 60 से अधिक किसानों/पशुपालकों ने भाग लिया। कार्यक्रम में पशुपालकों को पशुपालन एवं देखरेख से सम्बन्धित प्रशिक्षण भी प्रदान किया गया।



डा. गोरख मल, प्रमुख क्षेत्रीय केन्द्र ने इस कार्यक्रम में उपस्थित सभी किसानों/पशुपालकों को अनुसूचित जाति उप-योजना की विस्तृत जानकारी दी। उन्होंने लाभार्थियों से आग्रह किया कि वे इन पशुओं की उचित देखभाल करें, ताकि यह उनके लिए स्थायी आजीविका का साधन बन सके और उनके जीवनस्तर में सुधार आए। उन्होंने पशुधन स्वास्थ्य (टीके और नैदानिक विकास) और उत्पादकता (पशुओं की नई नस्लों का विकास) में भाकृअनुप-भारतीय पशु चिकित्सा अनुसंधान संस्थान की भूमिका को समयरेखा अनुसार विस्तार से बताया। डॉ. देवी गोपीनाथ, वैज्ञानिक द्वारा पशुपालकों को आवंटित दवाओं के सही उपयोग और स्वास्थ्य प्रबंधन के बारे में विस्तार से समझाया।



कार्यक्रम में संस्थान के वैज्ञानिकों डॉ. बीरबल सिंह, प्रधान वैज्ञानिक एवं उपयोजना प्रभारी, डॉ. सुमा एन., वरिष्ठ वैज्ञानिक, डॉ. देवी गोपीनाथ, वैज्ञानिक, डॉ. गौरी जैरथ, वैज्ञानिक एवं डॉ. अजेयता रियालच, वैज्ञानिक द्वारा पशुपालन सम्बंधित समस्याओं का समाधान मौके पर किया गया। कार्यक्रम में श्री अजेश अवस्थी पंचायत प्रधान, श्री राजकुमार, पंचायत उप-प्रधान, श्री बलविन्द्र सिंह राणा, वरिष्ठ तकनीकी अधिकारी एवं श्री आर. रणजीत सिंह, तकनीकी अधिकारी ने विशेष भूमिका निभाई।

